

॥ ఓం నమో వేంకటేశాయ ॥

“ వి రా ట ట ధ్యం ” - లోక కల్యాణ పారాయణం

(కార్తిక కృష్ణ సప్తమీ)

(07.12.2020 సోమవారము)

॥ గురు ధ్యానమ్ ॥

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

॥ శ్రీనివాస ధ్యానమ్ ॥

కల్పినం తురగారూఢం కలికల్మషనాశనమ్ ।
కల్యాణదం కలిఘ్నం చ శ్రీనివాసం భజే2నిశమ్ ॥

॥ లక్ష్మీ ధ్యానమ్ ॥

సర్వజ్ఞే సర్వవరదే సర్వదుష్టభయఙ్కరి ।
సర్వదుఃఖహరే దేవి మహాలక్ష్మీ నమో2స్తుతే ॥

॥ అథ సంకల్పః ॥

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటి బ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తి ద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్ట- నివృత్తి ద్వారా సకల శ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే - శీఘ్రమేవ వాపీకూప- తటాకాది పరిపూరక సువృష్టి ప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త - పాపక్షయార్థం చ - శ్రీమన్మహాభారతాంతర్గతే విరాటపర్వణి యథాశక్తి త్రింశాధ్యాయాంతర్గత - శ్లోకపారాయణం శ్రీ శివస్తోత్ర పారాయణం చ ఆచార్యముఖేన కరిష్యామహే.

శ్రీకృష్ణ ధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుంజలధరం కృష్ణం వందే జగద్గురుమ్ ॥

దేవీ ధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాస ధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

ః శ్రీమన్మహాభారతమ్ ః

తే యాన్తు సహితాస్తత్ర విరాటనగరం ప్రతి ।
క్షిప్రం గోపాన్ సమాసాద్య గృహ్లాన్తు విపులం ధనమ్ ॥

గవాం శతసహస్రాణి శ్రీమన్తి గుణవన్తి చ ।
వయమప్యనుగృహ్ణామో ద్విధా కృత్వా వరూఢినీమ్ ॥

॥ వైశమ్పాయన ఉవాచ ॥

తే స్మ గత్వా యథోద్దిష్టాం దిశం వహ్నేర్మహీపతే ।
సన్నద్ధా రథినః సర్వే సపదాతా బలోత్కటాః ॥

ప్రతి వైరం చిక్రీర్షంతో గోషు గృధ్వా మహాబలాః ।
ఆదాతుం గాః సుశర్మాథ కృష్ణపక్షస్య సప్తమీమ్ ॥

అపరే దివసే సర్వే రాజన్ సమ్భూయ కౌరవాః ।
అష్టమ్యాం తే న్యగృహ్లాన్త గోకులాని సహస్రశః ॥

॥ ఇతి శ్రీమన్మహాభారతే విరాటపర్వణి త్రింశో2ధ్యాయః ॥

- - -

॥ అథ శ్రీశివ స్తోత్రమ్ ॥

॥ శ్రీకృష్ణ ఉవాచ ॥

నమోస్తు తే శాశ్వత సర్వయోనే బ్రహ్మాధిపం త్వామృషయో వదంతి ।
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥ 01 ॥

త్వం వై బ్రహ్మ చ రుద్రశ్చ వరుణో2గ్నిర్మనుర్భవః ।
ధాతా త్వస్త్వా విధాతా చ త్వం ప్రభుః సర్వతోముఖః ॥ 02 ॥

త్వత్తో జాతాని భూతాని స్థావరాణి చరాణి చ ।
త్వయా సృష్టమిదం కృత్స్నం త్రైలోక్యం సచరాచరమ్ ॥ 03 ॥

యానీంద్రియాణీహ మనశ్చ కృత్స్నం యే వాయవః సప్త తథైవ చాగ్నయః ॥
యే దేవసంస్థాస్తవ దేవతాశ్చ తస్మాత్పరం త్వామృషయో వదంతి ॥ 04 ॥

వేదాశ్చ యజ్ఞాః సోమశ్చ దక్షిణా పావకో హవిః ।
యజ్ఞోపగం చ యత్కించద్భగవాంస్తదసంశయమ్ ॥ 05 ॥

ఇష్టం దత్తమధీతం చ వ్రతాని నియమాశ్చ యే ।
ప్రీః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥ 06 ॥

కామః క్రోధో భయం లోభో మదః స్తంభో-థ మత్సరః ।
ఆధయో వ్యాధయశ్చైవ భగవంస్తనవస్తవ ॥ 07 ॥

కృతిర్వికారః ప్రణయః ప్రధానం బీజమవ్యయమ్ ।
మనసః పరమా యోనిః ప్రభావశ్చాపి శాశ్వతః ॥ 08 ॥

అవ్యక్తః పావనో²చింత్యః సహస్రాంశుర్హిరణ్మయః ।
ఆదిర్గణానాం సర్వేషాం భవాన్వై జీవితాశ్రయః ॥ 09 ॥

మహానాత్మా మతిర్బ్రహ్మో విశ్వః శంభుః స్వయంభువః ।
బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్మతిః స్మృతిః ॥ 10 ॥

పర్యాయవాచకైః శబ్దైర్మహానాత్మా విభావ్యతే ।
త్వాం బుద్ధ్వా బ్రాహ్మణో వేదాత్ప్రమోహం వినియచ్ఛతి ॥ 11 ॥

హృదయం సర్వభూతానాం క్షేత్రజ్ఞస్త్వమృషిస్తుతః ।
సర్వతః పాణిపాదస్త్వం సర్వతో²క్షిశిరోముఖః ॥ 12 ॥

సర్వతః శ్రుతిమాఁల్లోకే సర్వమావృత్య తిష్ఠసి ।
ఫలం త్వమసి తిగ్మాంశోర్నిమేషాదిషు కర్మసు ॥ 13 ॥

త్వం వై ప్రభార్చిః పురుషః సర్వస్య హృది సంశ్రితః ।
అణిమా మహిమా ప్రాప్తిరీశానో జ్యోతిరవ్యయః ॥ 14 ॥

త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।
ధ్యానినో నిత్యయోగాశ్చ సత్యసత్త్వా జితేంద్రియాః ॥ 15 ॥

యస్త్యాం ధ్రువం వేదయతే గుహాశయం ప్రభుం పురాణం పురుషం చ విగ్రహమ్ ।
హిరణ్మయం బుద్ధిమతాం పరాం గతిం స బుద్ధిమాన్బుద్ధిమతీత్య తిష్ఠతి ॥ 16 ॥

విదిత్వా సప్త సూక్ష్మాణి షడంగం త్వాం చ మూర్తితః ।

ప్రధానవిధియోగస్థస్త్వామేవ విశతే బుధః ॥ 17 ॥

॥ ఇతి శ్రీమన్మహాభారతే అనుశాసనపర్వణి శ్రీ శివస్తోత్రం సంపూర్ణమ్ ॥

- - -

॥ అథ సహస్రశా పూర్ణం ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

॥ అథ క్షమా పూర్ణం ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యా2త్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు పూర్ణం ॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

॥ అథ మంగళమ్ ॥

శ్రీయః కాంతాయ కళ్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

- - -